

જ્યુઝ આર્ઝ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 328 * Date: 18.09.2025, Thursday * Page :04 * Rs. 1.00/- * Annual Rs. 351/-

ભગવાનને જાતે જ કંઈક કરવા કહો..

ખજૂરાહોમાં તૂટેલી મૂર્તિ બદલવાની અરજી સુપ્રીમે ફગાવી



મધ્ય પ્રદેશના ખજૂરાહોમાં ભગવાન વિષ્ણુની માથું કપાયેલી ખંડિત પ્રતિમાના પુનઃનિર્માણની માંગ કરતી અરજીને સુપ્રીમ કોર્ટે ફગાવી દીધી છે. સુનાવણી દરમિયાન ચીફ જસ્ટિસ બી.આર. ગવર્ધને દ્વારા કરવામાં આવેલી ટિપ્પણી હાલ ચર્ચામાં છે. સુનાવણી દરમિયાન ચીફ જસ્ટિસ બી.આર. ગવર્ધને કહ્યું કે, 'જાઓ અને તમારા ભગવાનને કહો કે, આ વિશે જાતે જ કંઈક કરો.' મધ્યપ્રદેશમાં યુનેસ્કો વર્લ્ડ હેરિટેજ સાઈટ ખજૂરાહો મંદિર

સંકુલના જવારી મંદિરમાં સ્થિત ભગવાન વિષ્ણુની સાત ફૂટ ઊંચી પ્રતિમાનું માથું તૂટી ગયું છે. રાકેશ દલાલ નામના વ્યક્તિએ ખંડિત પ્રતિમાને બદલવા અને પવિત્ર કરવાની માંગ કરી હતી. આ મામલે સુનાવણી દરમિયાન ચીફ જસ્ટિસ બી.આર. ગવર્ધને કહ્યું કે, 'આ સંપૂર્ણ રીતે પ્રચાર માટે કરવામાં આવેલી અરજી છે... જાઓ અને ખુદ ભગવાનને જ કંઈક કરવા માટે કહો. જો તમે કહી રહ્યા છો કે, ખજૂરાહોમાં પ્રબળ ભક્ત

છો, તો તમે પ્રાર્થના કરો અને થોડું ધ્યાન કરો.' ખંડપીઠે આ મામલે કહ્યું કે, 'આ કેસ સંપૂર્ણ રીતે ભારતીય પુરાતત્વ સર્વેક્ષણ (ઇજી)ના અધિકાર ક્ષેત્રમાં આવે છે. આ એક પુરાતત્વીય સ્થળ છે, શું છોઈ આને મંજૂરી આપશે કે નહીં... તેમાં ઘણા બધા મુદ્દાઓ સામેલ છે. જો તમે શૈવ ધર્મના વિરોધી નથી, તો તમે ત્યાં જઈને પૂજા કરી શકો છો. ત્યાં એક વિશાળ શિવલિંગ છે, જે ખજૂરાહોમાં સૌથી મોટું

છે. રાકેશ દલાલની અરજીમાં મૂર્તિને બદલવા અથવા પુનઃનિર્માણ માટે દિશા નિર્દેશ આપવાની માંગ કરવામાં આવી હતી. જેમાં દલીલ કરવામાં આવી હતી કે આ સંદર્ભમાં કેન્દ્રીય ગૃહ મંત્રાલય અને ઇજીને ઘણી રજૂઆતો કરવામાં આવી છે. અરજીમાં દાવો કરવામાં આવ્યો હતો કે મુઘલ આક્રમણ દરમિયાન પ્રતિમાને નુકસાન થયું હતું અને સરકારને વારંવાર તેને પુનઃસ્થાપિત કરવા વિનંતી કરવા છતાં તે એ જ સ્થિતિમાં છે.

આ અરજીમાં ખજૂરાહો મંદિરોના ઇતિહાસનું વર્ણન કરવામાં આવ્યું છે, જે મૂળ યંદ્રવંશી રાજાઓ દ્વારા બનાવવામાં આવ્યા હતા. અરજદારનો આરોપ છે કે વસાહતી ઉપેક્ષા અને સ્વતંત્રતા પછીની નિષ્ક્રિયતાને કારણે આઝાદીના ૭૭ વર્ષ પછી પણ પ્રતિમાનું સમારકામ થયું નથી. પ્રતિમાને પુનઃસ્થાપિત કરવાનો ઈનકાર ભક્તોના પૂજા કરવાના મૂળભૂત અધિકારના ઉલ્લંઘનનો દાવો કરાયો છે.

ટેસ્લા કારની સેફ્ટી પર સવાલ, દરવાજો ન ખુલ્યો, કાય તોડવા પડ્યા, ૧.૭૫ લાખ કારની તપાસ થશે

ઈલોન મસ્કની ટેસ્લા કંપની ફરી એકવાર મુશ્કેલીમાં મુકાઈ છે. તાજેતરમાં, લાખોની કિંમતવાળી ટેસ્લા સ્ક્રીફ રૂ કારના ડોર હેન્ડલ અચાનક કામ કરવાનું બંધ કરી દેવાની ફરિયાદો સામે આવી છે. આ કારણે ઘણા કિસ્સાઓમાં માતા-પિતાએ બાળકોને બહાર કાઢવા માટે કારનો કાય તોડવો પડ્યો હતો. આ મામલો હવે અમેરિકન ટ્રાન્સપોર્ટેશન સેફ્ટી એજન્સી ટ્રાન્સપોર્ટેશન સુધી પહોંચ્યો છે, જેણે આશરે ૧.૭૪ લાખ સ્ક્રીફ રૂ કારની તપાસ શરૂ કરી છે. આ ઘટના ટેસ્લાની હાઈ-ટેક કારની સલામતી પર ગંભીર સવાલો ઊભા કરે છે.

રોઈટર્સના અહેવાલ મુજબ, અમેરિકન ટ્રાન્સપોર્ટેશન સેફ્ટી એજન્સી ટ્રાન્સપોર્ટેશન એ ૨૦૨૧માં બનેલી લગભગ ૧.૭૪ લાખ ટેસ્લા સ્ક્રીફ રૂ કારની તપાસ શરૂ કરી છે. આ તપાસ ઈલેક્ટ્રોનિક ડોર હેન્ડલ અચાનક કામ કરવાનું બંધ કરી દેવાની ફરિયાદોના આધારે શરૂ કરવામાં આવી છે. એજન્સીને મળેલી ફરિયાદો મુજબ, માતા-પિતાએ દાવો કર્યો છે કે બાળકોને બહાર કાઢવા અથવા બેસાડવા જતા ટેસ્લા કારના ડોર હેન્ડલ કામ કરવાનું બંધ કરી દીધું હતું. ટ્રાન્સપોર્ટેશન પાસે આવા ૮ કેસ નોંધાયા છે, જેમાં ચાર કિસ્સાઓમાં તો માતા-પિતાએ કારનો કાય તોડીને બાળક સુધી પહોંચ્યું પડ્યું હતું. આ ઘટનાઓ બાળકોની સુરક્ષા અંગે ગંભીર ચિંતા ઊભી કરે છે.



પ્રારંભિક તપાસ દર્શાવે છે કે આ સમસ્યા ઈલેક્ટ્રોનિક ડોર લોકને પૂરતો વોલ્ટેજ ન મળવાથી થાય છે, જેના કારણે ઘણીવાર લો-વોલ્ટેજ બેટરી બદલવાની જરૂર પડે છે. જોકે, કાર માલિકોને આ અંગે અગાઉથી કોઈ ચેતવણી મળતી નથી. જોકે ટેસ્લાના વાહનોમાં મેન્યુઅલ ડોર રિલીઝનો વિકલ્પ પણ આપવામાં આવ્યો છે, પરંતુ નાના બાળકો તેનો ઉપયોગ કરી શકતા નથી.

અમદાવાદમાં ડેન્જ્યુનો રાફડો ફાટ્યો, ૧૩ દિવસમાં ૨૦૦થી વધુ કેસથી ફફડાટ, ૨૬ હોટસ્પોટ જાહેર

સામાન્ય રીતે સપ્ટેમ્બરથી ડિસેમ્બર મહિના સુધીમાં ડેન્જ્યુના કેસ વધુ સંખ્યામાં નોંધાતા હોય છે. સપ્ટેમ્બર મહિનાના તેર દિવસમાં જ અમદાવાદમાં ડેન્જ્યુના ૨૦૦ કેસ નોંધાયા છે. ગોમતીપુર, બહેરામપુરા ઉપરાંત પાલડી, નવરંગપુરા અને રાણીપ સહિતના વિસ્તારમાં ડેન્જ્યુના કેસમાં સતત વધારો થઈ રહ્યો છે. આ વર્ષે ડિસેમ્બર અંત સુધીમાં ડેન્જ્યુના કેસમાં હજુ વધારો થવાની સંભાવના વ્યક્ત કરાઈ છે. એક તરફ અમદાવાદમાં પાણીમાં પોલ્યુશન આવવાના

કારણે અલગ અલગ ૨૬ સ્પોટને હોટ સ્પોટ જાહેર કરાયા છે. આ વિસ્તારોમાં પાણીની વર્ષો જુની લાઈન બદલવાની કામગીરી શરૂ કરાઈ છે. બીજા તરફ સપ્ટેમ્બર ના આરંભથી અલગ અલગ વોર્ડ વિસ્તારોમાં ડેન્જ્યુના કેસ નોંધાઈ રહ્યા છે. મ્યુનિસિપલ કોર્પોરેશન દ્વારા મચ્છરજન્ય રોગને નિયંત્રિત કરવાની કહેવાતી કામગીરીની વચ્ચે સપ્ટેમ્બર માં મેલેરિયાના ૭૫ અને ઝેરી મેલેરિયાના ૭ કેસ નોંધાયા છે. પાણીજન્ય રોગમાં કમળાના ૨૦૦, ટાઈફોઈડના ૧૮૦, ઝાડા ઉલટીના ૧૨૦ તથા વટવા વોર્ડમાં કોલેરાનો એક કેસ



નોંધાયો છે. કોર્પોરેશન દ્વારા લેવામાં આવેલા પાણીના સેમ્પલ પૈકી ૪૪ સેમ્પલ પીવાલાયક પાણીના નહીં હોવાનું સામે આવ્યું છે. ૧૧ સેમ્પલમાં ક્લોરીન નીલ હોવાનો રીપોર્ટ આવ્યો છે.

ગુજરાતનો ઝોળીદાર વિકાસ, છોટા ઉદેપુરમાં પ્રસુતાને ૩ કિ.મી. ઊંચકી લઈ જવાઈ, અંતે કરુણ મોત



છોટાઉદેપુર જિલ્લાના ક્વાંટ તાલુકાના તુરખેડા ગામની મહિલાને પ્રસૂતિની પીડા ઉપરથી બાદ ઝોળીમાં નાખી ત્રણ કિમી સુધી ઊંચકીને લઈ જવાયા પછી એમ્બ્યુલન્સમાં ક્વાંટથી છોટાઉદેપુર અને ત્યાંથી વડોદરા રિફર કરાઈ હતી, પરંતુ પ્રસૂતિ થાય તે પહેલાં જ મહિલાનું મૃત્યુ થયું હતું. છોટાઉદેપુર જિલ્લાના ક્વાંટ તાલુકાના તુરખેડા ગામના ખેડી ફળિયાની મહિલા વાણસીબેન રાજુભાઈ નાયકાના પરિવારમાં

ચાર સંતાનો છે. જેને પાંચમી પ્રસૂતિમાં પીડા ઉપડતા આજુબાજુના યુવાનો તેમજ પરિવારના સભ્યો ઝોળી બનાવીને તુરખેડા ના ખેડી ફળિયાથી સાવધા ફળિયા સુધી ત્રણ કિલોમીટર ઝોળીમાં ઊંચકીને લાવ્યા હતા. તુરખેડામાં રસ્તાના અભાવે આ મહિલાને ઝોળીમાં નાખીને ત્રણ કિલોમીટરનો રસ્તો કાપવામાં ભારે કઠિનાઈ ભોગવવી પડી હતી. ત્યારબાદ સાવધા ફળિયાથી ૧૦૮ એમ્બ્યુલન્સમાં આ મહિલાને ક્વાંટ

ખાતે સામૂહિક આરોગ્ય કેન્દ્ર માં લઈ જવાઈ હતી. ક્વાંટથી તેને છોટાઉદેપુર ખાતે વધુ સારવાર માટે મોકલવામાં આવતા ત્યાંથી વધુ સારવાર માટે વડોદરા ખાતે એસ એસ જી હોસ્પિટલમાં ખસેડવામાં આવી હતી. પરંતુ પ્રસૂતિ થાય તે પહેલાં મૃત્યુ થયું હતું. તુરખેડા ગામે ૭ ફળિયા આવેલા છે. ગામની ૪૦૦૦ જેટલી વસ્તી છે. આઝાદીના વર્ષો પછી પણ આ ફળિયાને રસ્તાની સુવિધા મળી નથી. જ્યારે છોટાઉદેપુર જિલ્લામાં આરોગ્યની સેવાઓ નિમ્ન કક્ષાની છે. ક્વાંટ સામૂહિક આરોગ્ય કેન્દ્ર આવેલું હોવા છતાં આ મહિલાને છોટાઉદેપુર મોકલવામાં આવી હતી. જ્યારે છોટાઉદેપુર ખાતે સિવિલ હોસ્પિટલ હોવા છતાંય તેને વડોદરા ખાતે રિફર કરાઈ હતી. આ સમય દરમિયાન મહિલાની હાલત કફોડી બનતા મહિલાનું મોત થયું છે. સ્થાનિક લોકોનો આશંકા છે કે સરકાર અમારા વિસ્તારમાં રસ્તા બનાવતી નથી.

પિતા ધનિક હોય તો પણ માતાથી બાળકની કસ્ટડી નહીં લઈ શકે, હાઈકોર્ટે તમામ દલીલો ફગાવી

જમ્મુ અને કાશ્મીર અને લદ્દાખ હાઈકોર્ટે એક મહત્વના નિર્ણયમાં જણાવ્યું હતું કે, માતાને ફક્ત એટલા માટે બાળકની કસ્ટડી આપવાનો ઈનકાર ન કરી શકાય કારણ કે તે પિતા જેટલી આર્થિક રીતે સક્ષમ નથી. કોર્ટે ભારપૂર્વક જણાવ્યું હતું કે, બાળકની કસ્ટડી નક્કી કરતી વખતે માતા-પિતાની નાણાકીય સ્થિતિ કરતાં બાળકનું કલ્યાણ અને સુખાકારી પ્રાથમિકતા હોવી જોઈએ. કોર્ટે જણાવ્યું હતું કે માતાની નબળી આર્થિક સ્થિતિનો અર્થ એ નથી કે તે બાળકની સંભાળ રાખવામાં અસમર્થ છે. જસ્ટિસ જાવેદ ઈકબાલ વાનીએ જણાવ્યું હતું કે માતાની ભાવનાત્મક સંભાળ અને સતત સાથ બાળકો માટે પિતાની



આર્થિક સુખાકારી કરતાં વધુ મહત્વની છે. મળતી માહિતી મુજબ, એક માતાએ શ્રીનગરમાં નીચલી કોર્ટના નિર્ણયને પડકારતી અરજીમાં આ આદેશ આપવામાં આવ્યો હતો. ટ્રાયલ કોર્ટે માતા દ્વારા પહેલા આપવામાં આવેલા એક આશ્વાસનને ટાંકીને બાળકની

કસ્ટડી પિતાને સોંપવાનો આદેશ કર્યો હતો. કોર્ટે એવું પણ કહ્યું હતું કે, પિતા વિદેશ (કતર)માં રહીને બાળકને વધુ સારી આર્થિક સુવિધા આપી શકે છે. જોકે, હાઈકોર્ટે આ તર્કને નકારી દીધો અને કહ્યું કે, કસ્ટડીનો નિર્ણય ન તો કોઈ એક ફરજના ઉલ્લંઘનના આધારે હોય શકે અને ન તો ફક્ત

પિતાની આર્થિક ક્ષમતા પર. જસ્ટિસ વાનીએ કહ્યું કે, 'માતાની અપેક્ષાકૃત ઓછી આવક બાળકની સંભાળ માટે તેને અયોગ્ય નથી બનાવતી. 'વેલફેર' શબ્દની વ્યાખ્યા ફક્ત શારીરિક જરૂરિયાત પૂરતી સીમિત નથી. પરંતુ, તેમાં બાળકોનો નૈતિક અને ભાવનાત્મક વિકાસ પણ સામેલ છે. સગીર બાળકોના ભરણ-પોષણમાં માતાની ભૂમિકાને કોર્ટમાં વારંવાર સર્વોપરી માનવામાં આવે છે. જ્યાં સુધી માતાનું આચરણ બાળકોના કલ્યાણ માટે સીધી રીતે પ્રભાવિત ન કરે, ત્યાં સુધી કસ્ટડી તેના પાસેથી છીનવી ન શકાય. હાઈકોર્ટે એ પણ નોંધ્યું કે, માતા બાળકને લઈને કતરથી

ભારત આવી કારણ કે, ત્યાંની એક કોર્ટે પિતાને તેમની સાથે મારપીટના મામલે ગુનેગાર ઠેરવ્યા હતા. એવામાં માતાનું પગલું બાળકની સલામતીના દ્રષ્ટિકોણથી લેવામાં આવ્યું હોવાનું માની શકાય છે. કોર્ટે પોતાના આદેશમાં ૭ વર્ષના મોટા દીકરા સાથેની વાતચીતનો પણ ઉલ્લેખ કર્યો છે. જ્યારે તેને પૂછવામાં આવ્યું કે, જો તે કતર જાય તો તેની માતા તેની સાથે ન હોય તો તેની સંભાળ કોણ રાખશે, ત્યારે બાળકે ખચકાટ સાથે જવાબ આપ્યો, 'કદાચ નોકરાણી.' ન્યાયાધીશ વાનીએ કહ્યું કે, આ ખચકાટ બાળકના તેની માતા અને તેની જરૂરિયાતો પ્રત્યેના જન્મજાત લગાવને સ્પષ્ટપણે દેખાય છે.

તંત્રી લેખ...

સોનામાં રૂ. ૧,૧૫,૦૦૦,
ચાંદીમાં રૂ. ૧,૩૧,૫૦૦નો વિક્રમ

અમદાવાદ, મુંબઈ : અમેરિકામાં ફેડરલ રિઝર્વ ઓપન માર્કેટ કમિટીની મંગળવારથી મળી રહેલી બે દિવસની બેઠક પૂર્વે વૈશ્વિક સોનામાં નવા વિક્રમી ભાવ જોવા મળ્યા હતા. બેઠકના અંતે કમિટી વ્યાજ દરમાં ઘટાડો કરશે તેવી શક્યતા લગભગ નિશ્ચિત બનતા ફન્ડોની ગોલ્ડમાં લેવાલી જળવાઈ રહી હતી જ્યારે ડોલરમાં વેચાણ આવ્યું હતું. આ અહેવાલો પાછળ આજે અમદાવાદ સોના-ચાંદી બજારમાં બંને કિંમતી ધાતુઓ નવી વિક્રમી સપાટીએ પહોંચી ગઈ હતી. અમદાવાદ સોના-ચાંદી બજારમાં સોનાચાંદીના ભાવમાં નવો રેકોર્ડ જોવા મળ્યો હતો. ૯૯.૯૦ દસ ગ્રામ સોનાના ભાવ રૂપિયા ૧૧૪૮૦૦ જ્યારે ૯૯.૫૦ના દસ ગ્રામ દીઠ રૂપિયા ૧૧૪૫૦૦ બોલાતા હતા. ચાંદી .૯૯૯ એક કિલોના રૂપિયા ૧૩૧૫૦૦ કવોટ થતા હતા. ચાંદીમાં પણ ઔદ્યોગિક માગના ટેકા સાથે ભાવ ઊંચા બોલાતા હતા. વિશ્વ બજારમાં સોનું ૩૬૯૯ ડોલરની સપાટીને ટચ કરી પાછું ફર્યું હતું. વિશ્વ બજાર પાછળ ઘરઆંગણે પણ સોનાચાંદીના વિક્રમી ભાવ જોવાયા હતા. કુડ ઓઈલમાં સુધારાની ચાલ જળવાઈ રહી હતી. ભાવ પ્રતિ બેરલ ૬૮ ડોલરને પાર કરી ગયા હતા.

ઘરઆંગણે મુંબઈ જવેરી બજારમાં ૯૯.૯૦ સોનાના દસ ગ્રામના જીએસટી વગરના ભાવ રૂપિયા ૧૧૦૮૬૯ બોલાતા હતા. ૯૯.૫૦ના જીએસટી વગર રૂપિયા ૧૧૦૪૨૫ મુકાતા હતા. જીએસટી સાથે ભાવ ત્રણ ટકા ઊંચા મુકાતા હતા. ચાંદી .૯૯૯ એક કિલોના જીએસટી વગર રૂપિયા ૧૨૯૩૦૦ બોલાતા હતા. જીએસટી સાથે ભાવ ત્રણ ટકા ઊંચા કવોટ થતા હતા. વિશ્વ બજારમાં સોનું પ્રતિ ઓંસ ઉપરમાં ૩૬૯૯.૫૩ ડોલર અને નીચામાં ૩૬૭૪.૮૨ ડોલર વચ્ચે અથડાઈ મોડી સાંજે ૩૬૯૧ ડોલર બોલાતું હતું. ચાંદી પ્રતિ ઓંસ ઉપરમાં ૪૨.૯૨ ડોલર અને નીચામાં ૪૨.૩૪ ડોલર થઈ મોડી સાંજે ૪૨.૯૦ ડોલર મુકાતું હતું.

ભીમા કોરેગાંવના આરોપી મહેશ રાઉતને સુપ્રીમ કોર્ટે ૬ અઠવાડિયાના વચગાળાના જામીન આપ્યા



નવી દિલ્હી, સુપ્રીમ કોર્ટે સોમવારે ભીમા કોરેગાંવ હિંસાના આરોપી મહેશ રાઉતને છ અઠવાડિયા માટે વચગાળાના જામીન આપ્યા છે.

રાઉતે કોર્ટમાં અરજ કરીને જણાવ્યું હતું કે તે રુમેટોઈડ આર્થરાઈટિસથી પીડાઈ રહ્યો છે અને તેને વિશેષ સારવારની જરૂર પડશે, ત્યારબાદ જસ્ટિસ એમએમ સુંદરેશ અને સતીશ ચંદ્ર શર્માની બેન્ચે આ આદેશ આપ્યો હતો. તેમણે કહ્યું હતું કે જેલમાં કે સરકારી હોસ્પિટલમાં પણ આ સુવિધા ઉપલબ્ધ નથી. બોમ્બે હાઈકોર્ટે અગાઉ

રાઉતને નિયમિત જામીન આપ્યા હતા, જોકે સુપ્રીમ કોર્ટે તે આદેશ પર સ્ટે આપ્યો હતો, તે નોંધ્યા પછી કોર્ટે અરજ મંજૂર કરી હતી.

એનઆઈએ વતી હાજર રહેલા એડવોકેટ ઝોહાબ હુસૈને એ જન્સીના વચગાળાના જામીનના વિરોધનો પુનરોચ્ચાર કર્યો હતો. ×કોર્ટે તેમની ગંભીર ભૂમિકા પર વિચાર કરી શકે છે. તેઓ માઓવાદીઓને ભંડોળ ટ્રાન્સફર કરી રહ્યા હતા, × તેમણે કહ્યું.

બેન્ચે અવલોકન કર્યું, ×માઓવાદીઓ હવે પહેલાથી

જ ગયા છે. તેઓ હવે તેમના છેલ્લા તબક્કામાં છે. ×

રાઉત વતી હાજર રહેલા વરિષ્ઠ વકીલ સીયુ સિંહે કહ્યું કે તેઓ રુમેટોઈડ આર્થરાઈટિસથી પીડાઈ રહ્યા હતા અને તેમને વિશેષ તબીબી સંભાળની જરૂર હતી, જે જેલમાં ઉપલબ્ધ નહોતી. સિંહે એ પણ યાદ કરાવ્યું કે સુપ્રીમ કોર્ટે અગાઉ ૨૦૨૩ માં હાઈકોર્ટ દ્વારા મંજૂર કરાયેલા જામીન પર તેમની મુક્તિ પર રોક લગાવી હતી.

તેમની તબીબી સ્થિતિ અને હાઈકોર્ટે અગાઉ તેમને જામીન આપ્યા હતા તે હકીકતને ધ્યાનમાં રાખીને,

રાજ્ય સરકારે ૨,૬૦૦ સહાયક શાળા શિક્ષકોની ભરતી માટે પ્રક્રિયા શરૂ કરી છે: મુખ્યમંત્રી હેમંત સોરેન

રાંચી, ઝારખંડના મુખ્યમંત્રી હેમંત સોરેને મંગળવારે જણાવ્યું હતું કે તેમની સરકારે રાજ્યમાં ૨,૬૦૦ સહાયક શાળા શિક્ષકોની ભરતી કરવાની પ્રક્રિયા શરૂ કરી છે.

તેમણે કહ્યું કે સરકાર પ્રાથમિક શિક્ષણથી લઈને ઉચ્ચ શિક્ષણ સુધીની વ્યવસ્થા સુધારવા માટે દરેક પગલાં લઈ રહી છે.

આપણે બધા શિક્ષણનું મહત્વ જાણીએ છીએ. સરકાર રાજ્યની શિક્ષણ વ્યવસ્થા સુધારવા માટે દરેક પગલાં લઈ રહી છે, પછી ભલે તે પ્રાથમિક શિક્ષણ હોય કે ઉચ્ચ શિક્ષણ. અમે રાજ્યમાં ૨,૬૦૦ શિક્ષકોની ભરતી માટે પ્રક્રિયા શરૂ કરી છે," સોરેને અહીં એક કાર્યક્રમમાં જણાવ્યું હતું.

તેમણે નવા ભરતી થયેલા ૩૦૧ શિક્ષકોમાં નિમણૂક પત્રોનું વિતરણ કર્યું.

ધોરણ ૬ થી ૮ માટે ૧૩૧ સહાયક શિક્ષકો અને ધોરણ ૧ થી ૫ માટે ૧૭૦ સહાયક શિક્ષકોની ભરતી કરવામાં આવી છે.

મુખ્યમંત્રીએ ૨ સપ્ટેમ્બરના રોજ ૯૦૯ સહાયક શિક્ષકોમાં નિમણૂક પત્રોનું વિતરણ કર્યું હતું.

આ પ્રસંગે, સોરેને રાષ્ટ્રીય શિક્ષણ નીતિ હેઠળ શાળાઓમાં શિક્ષણ સુધારવા માટે પ્રોજેક્ટ-આધારિત શિક્ષણ કાર્યક્રમ પણ શરૂ કર્યો.

"આ સમયગાળા દરમિયાન શિક્ષણ પ્રણાલીમાં ઘણો ફેરફાર થયો છે. ડિજિટલ બ્લેકબોર્ડ હવે શાળાઓમાં પરંપરાગત બોર્ડોનું સ્થાન લઈ રહ્યા છે. ઓનલાઈન શિક્ષણ પ્રણાલી શરૂ થઈ ગઈ છે, અને કૃત્રિમ બુદ્ધિમત્તા રજૂ કરવામાં આવી છે," સોરેને કહ્યું.

જો શિક્ષણમાં બદલાતા પાસાઓનું મૂલ્યાંકન કરવામાં આવે તો, રાજ્ય હજુ પણ પાછળ છે, એમ તેમણે કહ્યું.

"આપણે શિક્ષણ પ્રણાલીમાં વિકાસ માટે આપણી ગતિ ઝડપી બનાવવાની જરૂર છે. વિવિધ કારણોસર આ ક્ષેત્ર અવરોધાયું છે, જેના કારણે ઝારખંડ જેવા રાજ્યને મજૂરોના રાજ્ય તરીકે ઓળખવામાં આવે છે. આપણે બધાએ આ કલંકને ભૂંસી નાખવાની જવાબદારી લેવી પડશે," તેમણે કહ્યું.

સીએમ સોરેને કહ્યું કે સરકાર શિક્ષણ ક્ષેત્રને સુધારવા માટે અવિરત પ્રયાસો કરી રહી છે.

"આપણે સંયુક્ત પ્રયાસોથી શિક્ષણમાં ખાનગી શાળાઓનો એકાધિકાર તોડી શકીએ છીએ. આ સંદર્ભમાં, સરકારે ખાનગી શાળાઓની સમકક્ષ શિક્ષણ પૂરું પાડવા માટે સીએમ સ્કૂલ્સ ઓફ એક્સલેન્સ શરૂ કરી છે," તેમણે ઉમેર્યું.

બનાસ ડેરીની ચૂંટણીનો કાર્યક્રમ જાહેર: ૧૧ ઓક્ટોબરે મતગણતરી, જાણો વિગતવાર કાર્યક્રમ



એશિયાની સૌથી મોટી બનાસ ડેરીની ચૂંટણીનો કાર્યક્રમ આજે જાહેર કરવામાં આવ્યો છે.

આ ચૂંટણી માટેની પ્રક્રિયા ૧૬ સપ્ટેમ્બર (આજથી) થી શરૂ થઈ છે અને ૧૧ ઓક્ટોબરે

મતગણતરી હાથ ધરવામાં આવશે. આ વખતે પણ હરીફ પેનલ ઊભી થવાની શક્યતાઓ સેવાઈ રહી છે, જેના

ચૂંટણીનો વિગતવાર કાર્યક્રમ

ઉમેદવારી ફોર્મ ભરવાનો સમય: ૧૬ સપ્ટેમ્બરથી ૨૨ સપ્ટેમ્બર સુધી

ઉમેદવારી પત્રોની ચકાસણી: ૨૩ સપ્ટેમ્બર

માન્ય ઉમેદવારી પત્રોની ચાદી: ૨૪ સપ્ટેમ્બર

ફોર્મ પરત ખેંચવાની અંતિમ તારીખ: ૨૬ સપ્ટેમ્બર

હરીફ ઉમેદવારોની આખરી ચાદી: ૩૦ સપ્ટેમ્બર

મતગણતરી: ૧૧ ઓક્ટોબર

કારણે બનાસ ડેરીના રાજકારણમાં ગરમાવે આવ્યો છે. વિવિધ પક્ષો અને સહકારી આગેવાનો વચ્ચે બેઠકોનો દોર શરૂ થઈ ગયો છે. ચૂંટણી વધુ સ્પષ્ટ બની

છે. બનાસ ડેરીના રાજકારણ પર નજર રાખતા રાજકીય પંડિતોનું બનાસ ડેરીમાં ભારે રસાક્સી જોવા મળી શકે છે.

ધાનેરા માર્કેટયાર્ડ દ્વારા એક હજાર રાસનની કીટ અસરગ્રસ્તોને મોલવાઈ



બનાસકાંઠા જીલ્લાના થરાદ, વાવ, ભાભર અને સુરેગામ તાલુકામાં પાણીના પ્રકોપના કારણે કેટલાય લોકો મુશ્કેલીમાં મુકાયા છે. ત્યારે સમગ્ર ગુજરાતમાંથી આ લોકોની મદદે વિવિધ સંસ્થાઓ અને સરકાર પણ આવી છે. ત્યારે ધાનેરા માર્કેટયાર્ડ પણ આ લોકોની મદદ કરવા આગળ આવી છે. માર્કેટયાર્ડ દ્વારા પણ રાસનની એક હજાર કીટ તૈયાર કરવામાં આવી છે અને જેમાં લોટ, તેલ, ખાંડ, ચા પત્તી, મરચુ, મીઠું વગેરે રસોડાનો સામાન પેક કરીને આ એક હજાર કીટ ભરેલ ગાડીને ધાનેરાથી માર્કેટયાર્ડના તમામ ડીરેક્ટરો અને ચેરમેન દ્વારા રવાના કરવામાં આવી હતી.

ગાંધીનગરની હેપ્પી યુથ ક્લબનું મોખસણમાં વૃક્ષારોપણ



ગાંધીનગરના સેવાભાવી યુવાનોની સંસ્થા હેપ્પી યુથ ફાઉન્ડેશન સંચાલિત હેપ્પી યુથ ક્લબ દ્વારા ગત તા. ૧૪મી સપ્ટેમ્બર, રવિવારના રોજ મોખસણ ગામે કલરવ ફાર્મ ચીકુવાડી ખાતે "હેપ્પીનેસ જ કલરવ" કાર્યક્રમનું આયોજન કરવામાં આવ્યું હતું. આ કાર્યક્રમમાં કલરવ ફાર્મ ચીકુવાડી ખાતે સુંદર વાતાવરણમાં વૃક્ષારોપણ કરવામાં આવ્યું હતું. કાર્યક્રમમાં હેપ્પી યુથ ક્લબના પ્રમુખ સમીર રામી, ઉપપ્રમુખ ભાવના રામી, કલરવ ફાર્મ ચીકુવાડીના ડેવલોપર્સ ચિંતન જાની, વિરલ સોની, સચિન મહેતા અને ધીરજ શર્મા સહિત અન્ય

હોદ્દેદારો અને હેપ્પી યુથ ક્લબના સભ્યો મોટી સંખ્યામાં હાજર રહ્યાં હતા.

આ પ્રસંગે કલરવ ફાર્મ ચીકુવાડીના યુવા ડેવલોપર ચિંતન જાનીએ જણાવ્યું હતું કે "સામાન્ય રીતે એવી છાપ હોય છે કે ડેવલોપર્સ હંમેશા પોતાની સ્કીમનું ડેવલોપમેન્ટ કરવામાં પ્રકૃતિને નુકસાન પણ કરતા હોય છે જ્યારે અમે અહીં ૭૦૦ જેટલાં ચીકુના વૃક્ષો છે જેમાં એકપણ વૃક્ષ કાપ્યા વગર વિકેન્ડ બંગલોની સ્કીમ છે વિકસાવી છે, આ એક એવો પ્રોજેક્ટ જ્યાં મકાનના સ્ટ્રક્ચરમાં



સિમેન્ટ-કોક્રિનના બદલે ચૂનો-પથ્થર અને બામ્બુ વગેરેનો ઉપયોગ કરાયો છે. ઉલ્લેખનીય છે કે ગાંધીનગર ખાતે યોજાયેલ પ્રતિષ્ઠિત "ટ્રાઈ સિટી એક્સપો ૨૦૨૫" દરમિયાન કલરવ ફાર્મ ચીકુવાડીને "સર્વશ્રેષ્ઠ વીકએન્ડ વિલા પ્રોજેક્ટ" તરીકે પસંદ કરવામાં આવ્યો હતો. આ સાથે આ પ્રોજેક્ટમાં મિલકત ખરીદનાર વૃક્ષ કે વૃક્ષની ડાળી કાપે તો પણ તેનો દસ્તાવેજ રદ થઈ જાય તેવી આકરી શરત પણ રાખી છે. દર રક્ષાબંધને અહીં મકાનમાલિકો દ્વારા "વૃક્ષાબંધન" ઉજવવામાં આવે છે જેમાં તમામ વૃક્ષોની પૂજા કરીને તેમને રાખી

બાંધવામાં આવે છે અને તેનું રક્ષણ કરવાની પ્રતિજ્ઞા લેવામાં આવે છે. આ સ્કીમમાં કુદરતી વનરાજી ભરપૂર છે, અને પ્રકૃતિનું મૂલ્ય જ કાળજીપૂર્વક જતન કરવામાં આવી રહ્યું છે. " કાર્યક્રમના સમાપને હેપ્પી યુથ ક્લબ દ્વારા ડેવલોપર્સને 'હેપ્પી ચકલી ઘર' અને બર્ડ ફીડર્સની ભેટ આપી આભાર વ્યક્ત કરવામાં આવ્યો હતો. કાર્યક્રમમાં હેપ્પી યુથ ક્લબના સભ્યોએ પરિવાર સહિત સુંદર વનરાજી સાથેના પ્રકૃતિમય વાતાવરણમાં ધીંગામસ્તી કરીને સ્વાદિષ્ટ ભોજનનો આનંદ માણ્યો હતો.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOGGS:226

વિષય:-આચારવિચાર

શિર્ષક:-? સદ્વિચારો

રચના:- પદ્ય શબ્દો:- ૮૩

સદ્વિચારોનો સંગ્રહ કરીને જાણું છું.
સદ્વિચારોનો સંગ્રહ માણી જાણું છું.

ખુદ જિંદગીમાં હું ઉતારવા માગું છું.
એ અંગે ન સંગાથી કદીયે માગું છું.

સદ્વિચારો સૌને જણાવવા માગું છું.
સદ્વિચારો સૌ અપનાવે એ માગું છું.

ના તોલ કે ના મોલ કરવા માગું છું.
જગ ને હાટે સર્વે વહેંચવા માગું છું.

અરે! કદી તેની કિંમત ના માગું છું.
ખુશીથી બે હાથે લૂંટાવવા માગું છું.

આવો લૂંટાય એને લૂંટો તે માગું છું.
તમારી મરજી ન દુભાવવા માગું છું.

સુભાષ ઉપાધ્યાય 'મેહુલ' (અમેરિકા)

★★★★★★★★

NOGSS NO : 161

વિષય : આચારવિચાર

શિર્ષક : જીવનની મોટી ફીલસૂફી

પ્રકાર : લઘુ વાર્તા શબ્દો : ૩૨૦

ઊમાની આંખોમાં શારિરીક કરતા માનસિક થાક વધુ વર્તાતો હતો. હોસ્પિટલમાં સારવાર માટે પપ્પાને દાખલ કરેલા હતા. અત્યારે એ માં હતા. એટલે ઊમા આખી રાત હોસ્પિટલના કોરીડોરમાં જ બેસી રહી હતી. ડોક્ટરના આગમનની રાહ જોતી હતી. પપ્પા વગરની જિંદગીની ઊમા કલ્પના પણ? નહોતી કરી શકતી. ડોક્ટર શું કહેશે? રીપોર્ટ કેવા આવા હશે? પપ્પાને સારુ તો થઈ જશે ને? જેવા અનેક સવાલોમાં ઘેરાતી જતી હતી અને તેની આંખોમાંથી અશ્રુધારા વહેવા લાગી હતી.

એટલામાં કો'કનો હાથ એના મસ્તક પર ફરવા લાગ્યો. સાથે

એક ચાનો કપ પણ હાજર થયો. પાછળ વળીને જોયું તો કો'ક વડીલ હતા કે જેમને ઊમા ઓળખતી ન હતી. 'લે બેટા, આ ચા પી લે. તને સારું લાગશે. ઘરની જ ચા છે. મં બનાવી છે. હું ચા બહુ જ સરસ બનાવું છું.' આવા પ્રેમાળ શબ્દોની ઊમાને જરૂર હતી. આંખના આંસુ લૂછીને ચાનો કપ એણે હાથમાં લીધો. 'તમારુ અહી કોણ? દાખલ થયું છે અંકલ?' અરે બેટા કોઈ જ નહીં! હું તો અહી વર્ષોથી સવારે વહેલા ઊઠીને ચા બનાવીને થર્મોસમાં ભરીને આવું છું અને તારા જેવા ચિંતામાં ઘેરાયેલાની સાથે ચાની સાથે થોડી હળવી પળો પણ આપું છું. ઘરે એકલા ચા પીવાની મજા ના આવે ને! આપણા આચાર વિચાર શુધ્ધ હોય ને બેટા, તો આપણું કોઈ કંઈ જ બગાડી ના શકે. ઈશ્વર પર ભરોસો રાખજે. ચાલ હવે હું બીજા બધા બેઠાં છે ને તારી જેમ ચિંતામાં! એમને થોડા હળવા કરી આવું ને ચા પીવાડાવતો આવું.' ઊમાને આ અપરિચિત અંકલની વાતો ગમી. કેટલા નિખાલસતાથી વાત કરતા હતા એ? એમના શુધ્ધ આચાર વિચાર અને વાણી ઊમાના દિલને સ્પર્શી ગયાં.

થોડા સમયમાં ડોક્ટર આવ્યા અને 'પપ્પાના રીપોર્ટ ઘણા સારા છે ચિંતા જેવું કંઈ જ નથી. તમારું પપ્પાને તમે મળી શકો છો.' એવું કહ્યું ત્યારે ઊમા દોડીને પેલા અંકલને પગે લાગવા ગઈ. 'સાચી વાત છે અંકલ તમારી! આચાર વિચાર શુધ્ધ હોય તો કોઈ કંઈ જ ના બગાડી શકે આપણું. ખૂબ આભાર આપનો. નાની મુલાકાતમાં જીવનની મોટી ફીલસૂફી સમજાવી દીધી તમે!' આટલું બોલીને ઊમા હર્ષાશ્રુ સાથે પપ્પાને મળવા દોડી ગઈ.

શ્રીષ્મા પંડ્યા

★★★★★★★★

NOG SS no 387

વિષય: આચારવિચાર

શિર્ષક:સદાચરણ

પ્રકાર: ગદ્ય, શબ્દો: ૨૧૬

સૌ પ્રથમ તો મને અચરજ થયું કે, વિચાર આચાર ને બદલે 'આચારવિચાર' ! કેમ આપણા શબ્દ કોશ માં આવું હશે? ખેર! જે હોય તે.

માનવ જીવન ને ઉત્કૃષ્ટ બનાવવા સુંદર, સરળ, સચોટ વિચારો નું બહુ મૂલ્ય છે. પણ તે જ વિચારો પ્રમાણે આચરણ થાય તો જીવન પુષ્પ મહેકી ઊઠે.

વિચારો નુ સામ્રાજ્ય આપણા મગજ માં રચાય છે. તેના અમલ વખતે તેમાં હૃદય પણ જોડાય તો-બુદ્ધિ+હૃદય થી થયેલા કાર્ય પોતાના માટે અને સમગ્ર સમાજ માટે પ્રેયકર અને શ્રેયકર બને છે. તેમા વળી સત્ય, પ્રેમ અને કરુણા નો ત્રિવેણી સંગમ ભળે તો જીવન મધમધનું થઈ જાય. વળી ઘર, પરિવાર, સમાજ અને રાષ્ટ્ર માટે હિતકારી નિવરે છે. આના અમલ માટે દરેકે કોઈ ની રાહ જોયા વિના પોતાના થી જ શ્રી ગણેશ કરી દેવા પડે.

પણ જો આસુરી વિચાર+આચાર હોય તો જરૂર પતન થાય છે, જીવન નું સૌન્દર્ય જ નાશ પામે છે.

સારા વિચારો અને તેનું આચરણ એક ક્રાંતિકારી સમાજ ની નવરચના કરે છે. જેમ કે આપણી આઝાદી, વૈજ્ઞાનિક શોધો, કુરિવાજો ની નાબૂદી ઘણા ઉ.હ. છે.

"સારું, સાચું અને સમયસર"-પુનિતા બેન. આ મારુ પોતાનુ સ્લોગન છે. સારું હોય, સાચું પણ હોય પણ સમય ની સાથે તાલમેલ ન હોય તો દિલ્હી થી દોલતાબાદ અને દોલતાબાદ થી દિલ્હી જેવું થાય. એટલે જે તે સમયે ની માંગ, પરિસ્થિતિ પ્રમાણે "આચારવિચાર" નો અમલ કરવાથી... જ

સર્વ જન હિતાય... સર્વ જન સુખાય... યથોથ ગણાય .

પુનિતા બેન દવે -મણિનગર.

★★★★★★★★

NOG SS NO. 187

વિષય : આચાર વિચાર.

શીર્ષક : સજોયો તું.

પ્રકાર : પદ્ય શબ્દો : ૮૧.

શુધ્ધાતમ છે આતમ તું, બુધ્ધ થવા સજોયો તું.
જીવનમરણના ફેરા થી, મુક્ત થવા સજોયો તું.

સદગુણ કેરાં ગુણોથી, યુક્ત થવા સજોયો તું.
જીવન મહેકે ગુણોથી, ગુણિયલ થવા સજોયો તું.

સંસ્કાર કેરાં સિંચન થી, સુસંસ્કૃત થવા સજોયો તું.
જીવન દીપે સંસ્કારોથી, સંસ્કારી થવા સજોયો તું.

આચાર સાથે વિચારો તું, સંયોજન કરવા સજોયો તું.
ગુણિયલ, ગુણ, સદગુણ, સંસ્કાર, ભરવા અંતરે સજોયો તું.

અંતર અવિરત વિકસતું છે, વિકસિત થવા સજોયો તું.
સોળે કળાએ મહેકે માનવ માનવ થવા સજોયો તું.

અંતરમાં વસતો છે આતમ, શુધ્ધ થવા સજોયો તું.
આતમ થી થાવા પરમાતમ, પ્રબુદ્ધ થવા સજોયો તું.

રચયિતા : ચારુલતા
દોશી.

★★★★★★★★

NOG NO 391

વિષય આચાર વિચાર

શિર્ષક ધકેલાઈ ગયો

પ્રકાર પદ્ય

શબ્દો ૭૦

આચાર વિચારમાં ખોવાઈ ગયો,
જૂઠના દર્પણ મા સંતાઈ ગયો.

કવિનાં વિચાર મા પણ આચાર હોય છે,
એટલે તો કવિ કલ્પના મા તણાઈ ગયો.

પ્રેમની ભાષા હવે કોણ સમજે છે,
શબ્દે શબ્દે કવિ સમાઈ ગયો.

સત્યનું દર્પણ હંમેશા બતાવતો રહે છે કવિ,
સત્ય કોઈ સ્વીકારતું નથી કવિ હાસીયા મા ધકેલાઈ ગયો.

પરવેઝ વડનગરી

★★★★★★★★

NOG SS NO : 401

વિષય : આચાર વિચાર

શીર્ષક : ઘરે ઘરે

પ્રકાર : પદ્ય

શબ્દો : ૬૮

કળિયુગ ના તો કેવા આચાર વિચાર,
ઘરે ઘરે આવા વ્યસન ને વ્યભિચાર,
માણસો માંથી ગયા સુવિચાર,
ને ઘરે ઘરે આવા કુરિવાજ,
સત્ય ના કોઈ જાણે ને ના કઈ એના માન,
ઘરે ઘરે થાય છે જૂઠાં નો પ્રચાર,
કાળુ નાણું જોઈ ને થાય છે આંખો ચાર,
ઘરે ઘરે પાપ ના થાય છે નિવાસ,
દિવસ વીતે એમ વધે છે પાપાચાર,
ઘરે ઘરે થી જાય છે હવે સદાચાર.

" દેવપ્રિયા "

દેવ્યાનીબા પી. ગોહિલ

(વરતેજ)

★★★★★★★★

NOG SS NO.343

વિષય :- આચાર વિચાર

શીર્ષક:- જીવનનો સાચો સાર

પ્રકાર:- પદ્ય. શબ્દો:- ૭૫

જીવનપંથનો સાચો રાહ છે અમલમાં નીજ આચાર સાથે સદ્ વિચાર,
નૈતિકતા સત્યતા પ્રમાણિકતાનું આચરણ છે જીવનનો સાચો સાર,

સંઘર્ષ સાથે આત્મવિશ્વાસ આત્મસન્માનથી બનશે જીવનનો શ્રેષ્ઠ આકાર,
જીવનમૂલ્યમાં પરીવર્તનથી બનશે બીજા માટે પ્રેરણાને પ્રેરક સમાચાર

સદ્ કર્મ થી જીવન બાગમાં પ્રસરે સ્વર્ગીય સુખની સુંગંધ પૂરબહાર,
દુષ્કર્મથી ભોગવવી પડે નરકની પીડા યાતના અહીં જીવતા સંસાર,

નકારાત્મકને ત્યજી હકારાત્મક વિચારોનો અમલ કરશો તો થશે જીવનમાં નવસંચાર,
'ચંદ્ર' સૂર્ય અંધકાર દૂર કરી રોશની આપી શ્રેષ્ઠ આચાર વિચારનો કરે સદા પ્રચાર.

'ચંદ્ર' ચંદ્રકાન્ત હરીલાલ માઠક

(નીવૃત પોલીસ સબ ઈન્સ.) રાજકોટ

★★★★★★★★

NOS SS NO - 402

વિષય-આચાર વિચાર

શીર્ષક- વ્યાપે જીવનમાં

પ્રકાર- પદ્ય શબ્દો-૮૮

વિચારોમાં હોય શુદ્ધતા ને આચરણમાં પવિત્રતા.
હૃદયમાં હોય મૃદુતા, વ્યાપે એના જીવનમાં દિવ્યતા.

વાણીમાં નિખાલસતા ને વ્યવહારમાં
આભાર - નિહારીકા રવિયા શાલિનતા.
કંઠમાં હોય મધુરતા, વ્યાપે એના જીવનમાં ભવ્યતા.

સંબંધોમાં સહજતા ને લાગણીની હોય પ્રધાનતા.
સૌની સાથે ઉદારતા, વ્યાપે એના જીવનમાં ધન્યતા.

કર્મમાં હોય કુશળતા ને જ્ઞાનમાં હોય જેની પ્રખરતા.
સ્વભાવથી નીડરતા, વ્યાપે એના જીવનમાં દ્રઢતા.

મનને અર્પે જે મક્કમતા ને હોય અંતરમાં અડગતા.
ચૂમે ચરણ સફળતા, વ્યાપે એના જીવનમાં પ્રભુતા.

રાખે ના મનમાં કટુતા કે ઘરે ના દિલમાં કોઈ શત્રુતા.
ગુણ જેનો નમ્રતા, વ્યાપે એના જીવનમાં ઝળહળતા.

મુખમાં સદાય પ્રસન્નતા ને આંખોમાં તેજ નીતરતા.
ગજબ એની ધીરતા, વ્યાપે એના જીવનમાં સૌમ્યતા.

શૈલેષ ભોઈ "વૈરાગી"

કોઈબા(લુણાવાડા)

ગાંધીનગર બસ ડેપો ખાતે સ્વચ્છતા મુંબેશ:વિધાનસભા અધ્યક્ષ શંકરભાઈ ચૌધરીએ શ્રમદાન કર્યું, કાર્યક્રમમાં હાજર તમામ લોકોએ અઠવાડિયામાં બે કલાક સ્વચ્છતા માટે શ્રમદાન કરવાનો સંકલ્પ લીધો



વડાપ્રધાન નરેન્દ્રભાઈ મોદીના ૭૫મા જન્મદિવસની ઉજવણીના ભાગરૂપે, વિધાનસભાના અધ્યક્ષ શંકરભાઈ ચૌધરીએ આજે ગાંધીનગરના પથિકાશ્રમ બસ ડેપો ખાતે આયોજિત સ્વચ્છતા અભિયાનમાં ભાગ લીધો હતો. આ શ્રમદાનમાં ધારાસભ્ય રીટાબેન પટેલ સહિત અન્ય મહાનુભાવો પણ જોડાયા હતા. આ પ્રસંગે શંકર ચૌધરીએ જણાવ્યું હતું કે, પૂજ્ય મહાત્મા ગાંધીએ સ્વચ્છતાનો જે મહામંત્ર આપ્યો હતો, તેને વડાપ્રધાન નરેન્દ્રભાઈ મોદીએ પોતાની પહેલ દ્વારા જન-જન સુધી પહોંચાડ્યો છે. આજે આ અભિયાન એક વિશાળ જનઆંદોલન બની ગયું છે, જ્યાં લોકોને અનુભવાય છે કે સ્વચ્છતામાં રહેવું એ તેમનો અધિકાર છે અને જાહેર સ્વચ્છતા જાળવવી એ તેમની જવાબદારી છે.

વિધાનસભા અધ્યક્ષ ચૌધરીએ વડાપ્રધાનના જન્મદિવસ નિમિત્તે તેમને શુભેચ્છાઓ પાઠવતા કહ્યું કે, ભારતને વિકસિત રાષ્ટ્ર બનાવવા માટે નરેન્દ્રભાઈ મોદીએ અનેક લોક જાગૃતિના કાર્યો કર્યા છે. તેમના 'બેટી બચાવો' અભિયાન, 'શાળા પ્રવેશોત્સવ', જળસંચય, 'એક પેડ માં કે નામ' જેવા કાર્યોને પ્રજાએ એક અભિયાન તરીકે અપનાવ્યા છે. તેમણે વડાપ્રધાનના દીર્ઘયુષ્યની કામના કરતા ' મંત્રને તેમના માટે સાર્થક ગણાવ્યો હતો. આ સ્વચ્છોત્સવ અભિયાનમાં સ્ટેન્ડિંગ કમિટીના ચેરમેન ગૌરાંગ વ્યાસ, શાસક પક્ષના નેતા અનિલ વાઘેલા, મ્યુનિસિપલ કમિશનર જે. એન. વાઘેલા સહિત મોટી સંખ્યામાં કર્મચારીઓ અને સફાઈ કામદારો પણ જોડાયા હતા. આ કાર્યક્રમમાં ઉપસ્થિત સૌએ અઠવાડિયામાં બે કલાક સ્વચ્છતા માટે શ્રમદાન કરવાનો સંકલ્પ લીધો હતો.

દેવાયત ખવડ જેલના હવાલે : હુમલાના કેસમાં રિમાન્ડ પૂર્ણ, આવતીકાલે વેરાવળ કોર્ટમાં સુનાવણી



સતત વિવાદમાં રહેતા એવા જાણીતા ડાયરા કલાકાર દેવાયત ખવડ અને તેમના સાથી આરોપીના ધુવરાજસિલ યૌદાણ પર હુમલાના કેસમાં સાત દિવસના રિમાન્ડ પૂરા થયા છે. બુધવારે (૧૭ સપ્ટેમ્બર) રિમાન્ડ પૂરા થતા તેમને તાલાલા કોર્ટમાં

રજૂ કરવામાં આવ્યા હતા. હવે કોર્ટે આ કેસમાં આરોપીઓના રિમાન્ડ વધાર્યા નથી અને જામીન અરજી પણ ફગાવી દીધી છે. તેથી હવે આ તમામ આરોપીઓને જૂનાગઢ જેલમાં મોકલવામાં આવ્યા છે. રિમાન્ડ પૂરા થયા બાદ

તાલાલા પોલીસ દ્વારા આરોપીના રિમાન્ડ વધારવા માટે કોર્ટ રજૂઆત કરવામાં આવી નહતી. પરંતુ દેવાયત ખવડ દ્વારા જામીન અરજી દાખલ કરવામાં આવી હતી. કોર્ટે હાલ આ જામીન અરજી નકારી આરોપીઓને જેલમાં જ્યુડિશિયલ કસ્ટડીમાં મોકલવાનો નિર્ણય લીધો છે. હવે આ મામલે ગુરુવારે (૧૮ સપ્ટેમ્બર) સેશન્સ કોર્ટમાં ખવડની જામીન અરજી પર સુનાવણી કરવામાં આવશે.

નોંધનીય છે કે, તાલાલા ગીરમાં દેવાયત ખવડ અને તેમના સાથીઓએ એક યુવક પર હુમલો કર્યો હતો. આ ઘટના બાદ નીચલી કોર્ટે ખવડ સહિત કુલ ૧૫ આરોપીઓને જામીન મંજૂર કર્યા હતા.

રૂપાલની પલ્લી માટે જિલ્લા તંત્ર સજ્જ: કલેક્ટરના અધ્યક્ષ સ્થાને કાયદો વ્યવસ્થા, ફાયર સેફ્ટી સહિતના મુદ્દે બેઠક યોજાઈ, લાખો શ્રદ્ધાળુઓ માટે વિશેષ આયોજન

ગાંધીનગર જિલ્લાના રૂપાલ ગામમાં આવેલા શ્રી વરદાધિની માતાના મંદિરના પ્રખ્યાત પલ્લી મેળાની તૈયારીઓ પૂરજોશમાં શરૂ થઈ ગઈ છે. લાખોની સંખ્યામાં દેશ-વિદેશથી આવતા ભક્તોની સુરક્ષા અને સુવિધા સુનિશ્ચિત કરવા માટે ગાંધીનગર કલેક્ટર મેહુલ કે. દવેની અધ્યક્ષતામાં એક ઉચ્ચસ્તરીય આયોજન બેઠક યોજાઈ હતી. આ બેઠકમાં કાયદો વ્યવસ્થા, ફાયર સેફ્ટી, આરોગ્ય સેવાઓ સહિતના મુદ્દે વિસ્તૃત ચર્ચા અને આયોજન ઉપર ભાર મૂકવામાં આવ્યો હતો.

કલેક્ટર દવેએ આ પ્રસંગને ગાંધીનગર જિલ્લા માટે ગૌરવની વાત ગણાવીને જણાવ્યું હતું કે શ્રદ્ધાળુઓની સુરક્ષા અને વ્યવસ્થા



જાળવવી એ આપણા સૌની સહિયારી જવાબદારી છે. આ બેઠકમાં જિલ્લા વિકાસ અધિકારી બી.જે. પટેલ, પ્રાંત અધિકારી પાર્થ કોટડિયા, તેમજ રૂપાલ ગામના સરપંચ અને વરદાધિની મંદિરના ટ્રસ્ટીઓ ઉપસ્થિત રહ્યા

હતા. આયોજન બેઠકમાં શ્રદ્ધાળુઓ માટે આરોગ્ય સેવાઓ, ફાયર સેફ્ટીની વ્યવસ્થા અને કાયદો-વ્યવસ્થા જાળવવા માટેની કામગીરી પર ભાર મૂકવામાં આવ્યો હતો. તેમજ સુવ્યવસ્થિત વાહન વ્યવહાર અને પૂરતી

પાર્કિંગ વ્યવસ્થા અંગે ચર્ચા કરવામાં આવી હતી. ઉપરાંત પલ્લી મેળા દરમિયાન પીવાનું પાણી, વીજ પુરવઠો, અને શ્રદ્ધાળુઓને માર્ગદર્શન આપવા માટેની વ્યવસ્થા પર પણ ધ્યાન કેન્દ્રિત કરવામાં આવ્યું હતું.

ખાસ કરીને મેળામાં વપરાતા ઘી અને અન્ય ખાદ્ય પદાર્થોની ગુણવત્તા ચકાસવા માટે ફૂડ સેફ્ટીની ટીમ દ્વારા નિરીક્ષણ હાથ ધરવામાં આવશે. પલ્લી રથના રૂટમાં આવતા જોખમી મકાનો અને વૃક્ષોને દૂર કરવા માટે પણ જરૂરી સૂચનાઓ આપવામાં આવી હતી. ઉલ્લેખનીય છે કે, આસો સુદ નોમના દિવસે યોજાતો આ પલ્લી મેળો તેની અનોખી પરંપરા માટે જાણીતો છે, જ્યાં માનવામાં આવે છે કે પાંડવોના સમયથી ચોખ્ખા ઘીની નદીઓ વહે છે. આ પ્રાચીન અને ઐતિહાસિક પરંપરાને જાળવી રાખીને જિલ્લા વહીવટી તંત્ર લાખો ભક્તોની આસ્થાને સુરક્ષિત રાખવા માટે ખડેપગે રહેશે.

ઉત્તર ગુજરાતમાં સ્ત્રી જન્મદરની સ્થિતિ: શંખેશ્વર, દાંતીવાડા અને ધનસુરામાં સ્ત્રી જન્મદર ૧૦૦૦ થી વધુ, જોટાણામાં માત્ર ૭૩૭નો ચિંતાજનક આંકડો



ઉત્તર ગુજરાતના ૫ જિલ્લામાં પ્રતિ ૧૦૦૦ પુરૂષોએ સ્ત્રી જન્મદરની સૌથી સારી સ્થિતિ પાટણ જિલ્લાની છે. અહીં ૮૩૪ સ્ત્રી જન્મદરનો રેશિયો છે. જ્યારે મહેસાણા જિલ્લામાં આ રેશિયો ૮૦૧ સાથે સૌથી ઓછો છે. બીજા બાજુ, ઉત્તર ગુજરાતના ૪૭ તાલુકામાં સ્ત્રી જન્મદરની સૌથી સારી સ્થિતિ શંખેશ્વર, દાંતીવાડા અને ધનસુરા તાલુકામાં છે.

દીકરીને સાપનો ભારો નહીં પણ તુલસીનો ક્યારો માનવામાં આવતો હોય તેમ પાટણનો શંખેશ્વર તાલુકો ૧૦૪૨ના ઉત્કૃષ્ટ સેક્સ રેશિયો સાથે સમગ્ર ઉત્તર ગુજરાતમાં મોખરે છે. બનાસકાંઠાનો દાંતીવાડા તાલુકો ૧૦૨૧ના રેશિયો સાથે બીજા સ્થાને, જ્યારે અરવલ્લીનો ધનસુરા તાલુકો ૧૦૧૭ના સેક્સ રેશિયા સાથે ત્રીજા સ્થાને છે.

બીજા બાજુ, મહેસાણાના જોટાણા તાલુકામાં સૌથી ઓછો ૭૩૭નો સેક્સ રેશિયો નોંધાયો છે. સાબરકાંઠાના વડાલી તાલુકામાં ૭૮૭ તેમજ બનાસકાંઠાના સુરૂગામ તાલુકામાં ૭૮૮નો સેક્સ રેશિયો નોંધાયો છે. આ ત્રણેય તાલુકામાં અત્યંત ચિંતાજનક સ્થિતિ દર્શાવે છે. ઉત્તર ગુજરાતના ૫૮.૫% વિસ્તારમાં મધ્યમથી સારી છે. જ્યારે ૪૦.૪૩% વિસ્તારમાં

સેક્સ રેશિયાની આ સ્થિતિ ખરાબ છે. બનાસકાંઠા : દાંતીવાડા તાલુકો ૧૦૨૧ના રેશિયો સાથે બીજા સ્થાને બનાસકાંઠા જિલ્લામાં ૧૦૦૦ પુરૂષોએ સ્ત્રી જન્મનું પ્રમાણ ૮૨૦ છે. જિલ્લાના ૧૪ તાલુકામાં દાંતીવાડામાં ૧૦૨૧ સાથે સૌથી ઊંચો સેક્સ રેશિયો છે. જ્યારે સુરૂગામમાં ૭૮૮ સાથે સૌથી નીચો રેશિયો છે. ૮૫૦ કે તેથી ઉપરના રેશિયામાં આવતાં

વડગામ, કાંકરેજ, દાંતા, અમીરગઢ અને ભાભરમાં સ્ત્રી જન્મદરની સ્થિતિ સૌથી સારી છે. જ્યારે ૮૦૦ થી ૮૪૮ નો રેશિયામાં આવતાં ડીસા, દિયોદર અને થરાદમાં સ્ત્રી જન્મદરની સ્થિતિ મધ્યમ છે. તેમજ ૮૦૦ થી નીચેના રેશિયામાં આવતાં ધાનેરા, લાખણી, પાલનપુર અને વાવમાં સ્ત્રી જન્મદરની સ્થિતિ સૌથી સૌથી ખરાબ છે. - મહેસાણા : જોટાણામાં

૭૩૭નો ચિંતાજનક સ્ત્રી જન્મદર મહેસાણા જિલ્લામાં ૧૦૦૦ પુરૂષોએ સ્ત્રી જન્મનું પ્રમાણ ૮૦૧ છે. જિલ્લાના ૧૦ તાલુકામાં ખેરાલુમાં ૮૭૧ સાથે સૌથી ઊંચો સેક્સ રેશિયો છે. જ્યારે જોટાણામાં ૭૩૭ સાથે સૌથી નીચો રેશિયો છે. ૮૦૦ થી ૮૪૮ રેશિયામાં આવતાં બહુચરાજી, મહેસાણા, વિસનગર અને વિજાપુર તાલુકામાં સ્થિતિ મધ્યમ છે.

૧૭ સપ્ટેમ્બર થી ૧૬ ઓક્ટોબર સુધી વિવિધ કાર્યક્રમો યોજી પોષણ મહા ની ઉજવણી કરવામાં આવશે



મોડાસા ભારત સરકારના મહિલા અને બાળ વિકાસ મંત્રાલય તથા ગુજરાત રાજ્ય સરકારના માર્ગદર્શન હેઠળ સમગ્ર રાજ્ય સાથે અરવલ્લી જિલ્લામાં પણ ૧૭ સપ્ટેમ્બર થી ૧૬ ઓક્ટોબર દરમિયાન રાષ્ટ્રીય પોષણ માસ

૨૦૨૫ ઉજવવામાં આવશે આ અભિયાનનો મુખ્ય હેતુ કુપોષણ અંગે જાગૃતિ લાવો ગર્ભવતી તથા સ્તનપાન કરાવતી માતાઓ બાળકો કેસરિયો અને કુપોષણ ગત નાગરિકોમાં સંતુલિત આહાર તથા પોષણ અંગે માહિતી પહોંચાડવાનો



છે આ કાર્યક્રમ દરમિયાન મુખ્ય પાંચ થીમ આધારિત વિવિધ કાર્યક્રમો યોજાશે જેમાં છોડતા બાબને જાગૃતિ પ્રાથમિક બાળ સંવાદ અને શિક્ષણ પઢાઈ બી પોષણ બી શિષ્યો અને નાના બાળકોને ખોરાક આપવાની પદ્ધતિઓ પુરુષોની સહભાગીતા વધારવી વોકલ ફોર લોકલ સ્થાનિક

કાર્ય પદાર્થોને પ્રોત્સાહન આધારિત વિવિધ કાર્યક્રમો યોજાશે જે અન્વયે આજે જિલ્લાની તમામ ઘટક કચેરી અંગે આંગણવાડીઓમાં પોષણ શપથ કાર્યક્રમ યોજવામાં આવ્યો હતો જેમાં મોટી સંખ્યામાં લાભાર્થીઓ તેમજ ગ્રામજનો ઉપસ્થિત રહ્યા હતા



માનનીય વડાપ્રધાન શ્રી નરેન્દ્રભાઈ મોદી સાહેબના વરદ્હસ્તે 'સ્વસ્થ નારી, સશક્ત પરિવાર' અભિયાનનો દેશવ્યાપી વર્ચ્યુઅલ શુભારંભ કાર્યક્રમમાં કેન્દ્રીય જળ શક્તિ મંત્રી તેમજ ભાજપા ગુજરાત પ્રદેશ અધ્યક્ષ શ્રી સી.આર.પાટીલજી ઉપસ્થિત રહ્યા હતા. આ કાર્યક્રમમાં શહેર પ્રમુખ શ્રી પરેશભાઈ પટેલ, ધારાસભ્યશ્રી સંગીતાબેન પાટીલ, શહેર મહામંત્રી શ્રી કિશોરભાઈ બિંદલ, રૂપચુટી મેયર શ્રી ડૉ.નરેન્દ્રભાઈ પાટીલ, સ્ટેન્ડિંગ કમિટીના ચેરમેન શ્રી રાજનભાઈ પટેલ, શાષક પક્ષના નેતા શ્રી શશીબેન ત્રિપાઠી તેમજ કાર્યકર્તાઓ સહિત પદાધિકારીશ્રીઓ ઉપસ્થિત રહ્યા હતા.